

Erling Olsen, fólkatingsmaður á fundi við javnaðarflokkinn:

-Vit vilja virða rætt føroyingna at taka mál í egnar hendur

-Eins og Danmark ynskir, at ES skal virða nærleikaprintsippið, har mál verða greidd desentralt, eigur eisini Danmark at virða hesi ynski føroyingna sigur Erling Olsen, formaður í fólkatingsinum eftir fund við umbod fyri føroyska javnaðarflokkinn í Havn hósdagin.



Joannes Eidesgaard, formaður javnaðarflokksins heilsur uppá Erling Olsen, fólkatingsformann. Mynd Altvur

JAN MULLER

Undir vitjan síni í Føroyum nýttu formaðurin í fólkatingsinum og fyrrverandi lög-málaráðgjafarin, Erling Olsen eisini høvi til at hitta umbod fyri føroyska javnaðarflokkinn.

Hann sigur, at hetta var ein sera góður fundur. Teir tósaðu um stöðuna millum Føroyar og Danmark og um samstarvið millum báðar flokkarnar.

Erling Olsen dylur ikki fyrri, at viðurskiftini millum teir báðar flokkarnar hava ikki verið góð og ætjar hann sær nú at greiða sínum partamonnum í Danmark frá fundinum við føroyska javnaðarflokkinn. Við sær hevur hann eisini fleiri boð til leiðsluna í sosialdemokratiska flokkinum, hvussu samstarvið kann betrast.

Hann meir annars fundin við føroyska javnaðarflokkinn sum eitt týðandi stíg á leiðini at betra um viðurskiftini ikki bert millum báðar flokkarnar, men eisini millum báðar ríkispartarnar.

Tað er min áskoðan, at ríkisfelagsskapurin skal kunna útvikla seg harmoniskt, soleiðis at ein sohvært eigur at virða nærleikaprintsippið, sum vit eisini stríðast so nógv fyri í ES,

og har vit siga, at einki eigur at verða flutt upp á eitt sentralt stöð, tá hetta einhvæl og betri kann greidd desentralt. Hetta er tí eisini nakað, sum vit sjálvir mugu til at praktisera í ríkinum, og tí fara vit stigvíst at sigga avgerðir á fleiri málsekjum tiknar í Føroyum, sum annars verða tiknar í Danmark.

Erling Olsen sigur víðari, at tað er rætt nú at seta seg niður og í felag - eins og gjøtt hevur verið á ícleikinum - vita, hvørji eki eigna seg til at verða flutt til Føroya.

Føroyingar rættin

Uppá fyrispurning hvat hann hevur at siga til avgerðina hjá Schluter, tá verandi forsætisráðgjafarin um at geva føroyingum rættin til undirgrundina, sigur Erling Olsen, at tað mest umráðandi er, at tað kemur gongd á, og at tað eru føroyingar sjálvir, sum hava eftirlit, hvat hendir á oljuækinum.

Nú føroyingar hava fingið rættin til undirgrundina, so er tað eisini umráðandi, at hon ikki verður latin øðrum, men at føroyingar stýra gongdini sigur Erling Olsen og vísir til fund hann hevði við føroyskan jarð-

frøðing, sum eisini er disko-varpari. Hesin dugdi sera væl at greiða okkum frá hesum, og tí eru tey takksom fyrri.

Hyggja fram eftir

Men er tað ikki so, at danskir javnaðarmenn hava ikki verið serliga fegjur um, at Schluter lat føroyingum undirgrundina?

Hatta er søga nú. Nú ræður bara um, at føroyingar fáa mest møguliga burtur úr, og at vit við tí ekspertisu og royndum vit hava innan oljuvinnu, mugu royna at hjálpa føroyingum at fáa sum mest burtur úr. Nú snýr tað seg ikki um at hyggja aftureftir men fram eftir.

Erling Olsen sigur, at har talan verður um samvinnu millum Føroyar og danir skal hetta sjálvandi vera undir kappingarferum treytum, og at tað annars verða føroyingar sjálvir, sum gera av, hvussu farið skal fram.

Erling Olsen vónar, at tað hereftir ber til at byggja upp góð viðurskifti millum flokkarnar og viðgongur, at nógv hevði kunnað verið gjørt øðrvísi. Nú ræður um at gera tað rætt í tíðini, sum kemur.



AEROBIC

Nú byrja vit aftur

NÝTT - NÝTT - NÝTT - NÝTT
Callanetic - Cirkulvenjing -
Tey morgunfrisku
NÝTT - NÝTT - NÝTT - NÝTT

Byrjað verður aftur mánadagin 8. september og halda vit á til 6. desember

Tíðirnar verða hesar:

Mánadag	Tysdag	Mikudag	Hósdag
17 ^h -18 ^h Byrjarar	9 ^h -10 ^h Tey morgunfrisku	17 ^h -18 ^h Callanetic	9 ^h -10 ^h Tey morgunfrisku
18 ^h -19 ^h Vand	18 ^h -19 ^h Step-bonkur	18 ^h -19 ^h Menn	18 ^h -19 ^h Vand
19 ^h -20 ^h *) Feittknusari	19 ^h -20 ^h *) Feittknusari fyrri byrjarar	19 ^h -20 ^h Cirkulvenjing	19 ^h -20 ^h *) Feittknusari
20 ^h -21 ^h Callanetic	20 ^h -21 ^h Trimmari		20 ^h -21 ^h Trimmari

*) Fyri at vera við skalt tú viga minst 10 kg ov nógv

KOSTNAÐUR:

1 ferð um vikuna	450,- kr.	fyrri næmingar	375,- kr.
2 ferðir um vikuna	680,- kr.	fyrri næmingar	590,- kr.
3 ferðir um vikuna	780,- kr.	fyrri næmingar	780,- kr.
4 ferðir um vikuna	1040,- kr.	fyrri næmingar	1040,- kr.

Goldið verður fyrsta kvöldið ella við tilmelding. Tilmelding verður Yviri við Strond leygardagin 30. august millum kl. 15.00-17.00.

Sum nakað nýtt kunnu vit bjóða teimum, sum tekna seg, eitt ókeypisskeið, har nágreinilig vegleiðing verður givin í teimum ymsu iðkanum

YVIRI VIÐ STROND 21
TLF. 13111 - 18527

YNDI



v/ ELSU MARIU